

## “राजभाषा निगरानी पंजिका और त्रैमासिक प्रतिवेदन में उचित प्रविष्टि”

दिनांक 10.02.2026 को भा.वा.अ.शि.प. मुख्यालय तथा भा.वा.अ.शि.प.-व.अ.सं., देहरादून के सौजन्य से परिषद मुख्यालय में राजभाषा हिन्दी कार्यशाला आयोजित की गई। कार्यशाला में परिषद मुख्यालय तथा संस्थान के विभिन्न निदेशालयों/कार्यालयों/ प्रभागों से उपस्थित कुल 55 अधिकारियों तथा कर्मचारियों को राजभाषा निगरानी पंजिका तथा त्रैमासिक प्रतिवेदन में उचित रूप से आंकड़ों की प्रविष्टि संबंधी विस्तृत जानकारी प्रदान की गई। कार्यशाला के उद्घाटन सत्र में डॉ. गीता जोशी, सहायक महानिदेशक (मी. व वि.) ने प्रतिभागियों को जागरूक करते हुए इस कार्यशाला की उपयोगिता एवं महत्व के बारे बताया। इसी क्रम में कार्यशाला को आगे बढ़ाते हुए श्री शंकर शर्मा, सहायक निदेशक (राजभाषा) ने व्यवहारिक रूप से राजभाषा निगरानी पंजिका तथा त्रैमासिक प्रतिवेदन का प्रारूप को स्क्रीन पर दर्शाते हुए निगरानी पंजिका को विधिवत भरने की विधि तथा त्रैमासिक प्रतिवेदन में मुख्य रूप से पत्राचार तथा टिप्पण आंकड़ों को भरने संबंधी बिन्दुवार जानकारी सभी से साझा की। साथ ही, उन्होंने संसदीय राजभाषा निरीक्षण के दौरान उक्त दस्तावेजों को समिति सम्मुख प्रस्तुत करने संबंधी जानकारी तथा निरीक्षण के दौरान जांच किए जाने वाले प्रमुख बिंदुओं के बारे में भी सभी को अवगत कराया। सभी ने निरीक्षण के दौरान होने वाले आवश्यक जानकारी को विस्तार से जाना तथा इस संबंधी आवश्यक तैयारियों के बारे में जागरूक किया गया। कार्यशाला के दौरान प्रश्नोत्तरी के माध्यम से प्रतिभागियों के उक्त जानकारी संबंधी संदेहों का समाधान किया गया। इस कार्यशाला का संचालन श्री शंकर शर्मा, सहायक निदेशक (राजभाषा) द्वारा किया गया। उन्होंने प्रतिभागियों द्वारा कार्यशालाओं में उत्साहपूर्वक प्रतिभागिता हेतु हर्ष तथा आभार व्यक्त की।

### कार्यशाला की कुछ झलकियां



